

वसंतदादा शुगर इन्स्टिट्यूट मांजरी (बु.) ता.हवेली
जिल्हा पुणे या संस्थेस सन २०२१-२०२२ आर्थिक
वर्षाकरीता संशोधनासाठी सहाय्यक अनुदान मंजूर
करणेबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: ससाका-११२३ /प्र.क्र.३१० /२५स
मंत्रालय विस्तार, मुंबई ४०० ०३२
दिनांक: १६ /०१/२०२४

वाचा -

- १) शासन निर्णय सहकार पणन व वस्त्रोद्योग विभाग क्र.ससाका१००९/प्र.क्र.१३७१/प्र.क्र.१२/
२५- स, दि.१७/०६/२००९
- २) शासन निर्णय, सहकार, पणन व वस्त्रोद्योग विभाग, क्र.ससाका१००९/प्र.क्र.१२६/ २५-स, दि. १८/०८/२००९
- ३) शासन निर्णय, सहकार, पणन व वस्त्रोद्योग विभाग, क्र.ससाका २०२० /प्र.क्र.८५/ २५-स, दि.२९/०३/२०२३
- ४) शासन परिपत्रक, वित्त विभाग, क्रमांक पूरक-२०२३/प्र.क्र.७६/ अर्थ-३ दि.२५/१०/२०२३
- ५) साखर आयुक्त, महाराष्ट्र राज्य, पुणे यांचे पत्र जा.क्र. साआ /अर्थ-६ /पूरक मागणी
प्रस्ताव/VS/१६६२०, दि.३१/१०/२०२३.

प्रस्तावना :

सन-२००९-२०१० पासून वसंतदादा शुगर इन्स्टिट्यूट मांजरी (बु) ता. हवेली, जिल्हा पुणे या संस्थेस दरवर्षी साखर संशोधन सहाय्याची तरतूद म्हणून रु.५०० लाख निधी तसेच गाळप ५०० लाख मेट्रिक टनापेक्षा जास्त झाल्यास त्यावरील तरतूद म्हणून प्रति टन १/- रुपये वाढ करण्याचा निर्णय दि.१७/०६/२००९ च्या शासन निर्णयान्वये घेण्यात आला आहे. गाळप हंगाम २०२१-२०२२ मध्ये राज्यात एकूण १३२२.३२ लाख मेट्रीक टन इतके ऊसाचे गाळप झालेले असून सदर शासन निर्णयातील तरतूदीनुसार वसंतदादा शुगर इन्स्टिट्यूट मांजरी (बु) ता. हवेली, जिल्हा पुणे या संस्थेस एकूण रु.१३२२.३२ लाख इतकी रक्कम देय होती. त्यापैकी वार्षिक तरतूद रु.५०० लाख संदर्भ क्र. ३ येथील शासन निर्णयान्वये वितरित करण्यात आले असून उर्वरित रु.८२२.३२ लाख एवढा निधी वितरीत करण्याचा प्रस्ताव शासनाच्या विचाराधीन होता.

शासन निर्णय-

गाळप हंगाम २०२१-२२ मध्ये राज्यात एकूण १३२२.३२ लाख मेट्रीक टन इतके ऊसाचे गाळप झालेले आहे. दि.१७/०६/२००९ च्या शासन निर्णयातील तरतूदीनुसार वार्षिक तरतूद रु ५०० लाख तसेच ५०० लाख मेट्रिक टना पेक्षा जास्त गाळप झाल्यास त्यावरील गाळपावर प्रति टन १/- रुपये प्रमाणे अतिरिक्त रक्कम देय आहे. म्हणजेच १३२२.३२ लाख मेट्रीक टन गाळपासाठी रु.१३२२.३२ लाख इतकी रक्कम देय असून त्यापैकी नियमित वार्षिक तरतूद रु. ५०० लाख निधी वितरणास दि.२९/०३/२०२३ रोजीच्या शासन निर्णयान्वये मान्यता देण्यात आली आहे. उर्वरित रु. ८२२.३२ लाख निधी सन-२०२३-२०२४ च्या हिवाळी अधिवेशनामध्ये पुरवणी मागणीद्वारे उपलब्ध झाला आहे.

३. वित्त विभागाच्या दि.२५/१०/२०२३ च्या परिपत्रकातील अटीच्या पूर्ततेच्या अधिन राहून वसंतदादा शुगर इन्स्टिट्यूट मांजरी (बु) ता. हवेली, जि.पुणे या संस्थेने सन-२०२१-२०२२ मध्ये साखर उदयोगासाठी केलेल्या कामाचा उद्दिष्ट निहाय तपशिल पाहता, वसंतदादा शुगर इन्स्टिट्यूट मांजरी (बु), ता. हवेली जि.पुणे या संस्थेस साखर संशोधनासाठी दि.१७/०६/२००९ च्या शासन निर्णयामधील तरतूदीनुसार ५०० लाख मेट्रिक टना पेक्षा जास्त गाळप झालेल्या ८२२.३२ लाख मेट्रिक टन गाळपासाठी सन-२०२३-२०२४ च्या हिवाळी अधिवेशनामध्ये पुरवणी मागणीद्वारे उपलब्ध रु.८२२.३२ लाख इतक्या रक्कमेस "मागणी क्रमांक-व्ही-२ मुख्यलेखाशीर्ष - २४२५ - सहकार,- १०८ इतर सहकारी संस्थांना सहायक-(०३) सहकारी साखर कारखाने (०३) (०६) साखर संशोधनासाठी सहाय्यक अनुदान (२४२५ १०४५) -३१, सहाय्यक अनुदान (वेतनेतर)" या लेखाशीर्षांतर्गत मंजूरी देण्यात येत आहे.

